



education

Department:
Education
REPUBLIC OF SOUTH AFRICA

**NATIONAL
SENIOR CERTIFICATE**

LIBANGA 10

SISWATI LULWIMI LWASEKHAYA

LIPHEPHA LEKUCALA

LELISIBONELO

EMAMAKI: 70

SIKHATSI: 2 ema-awa

105 1 H

Leliphepha linemakhasi.LANGEMA-11

TICONDZISO

1. Phendvula YONKHE imibuto NgesiSwati.
2. Cala lesi naleso sigaba ekhasini lelisha uphindze uya dvwebela ekugcineni kwaleso sigaba.
3. Shiya umugca emkhatsini wetimphendvulo takho.
4. Bhal ngebunono nangesandla lesifundzekako.
5. Caphelisisa sipelingi nendlela lewakha ngayo imisho.

SIGABA A

UMBUTO 1

Fundza lendzatjana lelandzelako bese uphendvula imibuto letawulandzela:

“Maye ngiyabonga, mntfwanaketfu,” kusho Maseko.

“Nekudla sekulungile babe sale usondzela ngetafuleni,” asho embula lebekumbonywiwe ngendvwangu lenhle sibili etafuleni.

“Awu, ngiyabonga make. Ingabe kushintjwa ngani nje loku phela nenyanga iseyimbi kangaka?” Anikine inhloko Maseko.

“Hhayi, ungalupheki Ngcamane. Ngetamile kuncutsancutsa umbhidvo lapha etaleni,” ahleke kancane, abe embula indvwangu lebeyimbonyile, Maseko yena etfuke lapho asatsi uyabuka akhandze tibiliboco kuthule kutsite dvu etafuleni. Ingani phela bekukhona wena nyama yenkhukhu letfosiwe, wena mazambane, wena khabishi kanye nelilayisi lelifakwe kheli. Lokwamjabulisa kakhulu Maseko kuloko kudla kutsi ake adle inyama yenkhukhu letfosiwe lebese kukudzala ayigcina ngobe phela nemadlana latsi unayo uyongela bantfwana kute kubhadalwe netindleko tesikolo. “Zwane, Mangweni, Zikodze, Mangetse. Nembala tinkhomo tababe atilahlekanga lapha kuwe.”

“Maye ngiyabonga babe, emavi lanjengalawa akavami kuphuma kalula. Kuyevakala futsi kutsi aphuma enhlityweni lemhlophe nalekhululekile,” Kunanatela yena njalo LaZwane.

“Impela kumnandzi kuba nawe nina webantfwana. Nalengkulumo lebewuyingenisile ebusuku itolo, sengicabange kabanti ngayo. Sekuyakhanya nalapha kimi kutsi vele umuti wabobabemkhulu sewandzile. Bavukile boKhubonye!” Ake atsi kuthulathula abuye achubeke. “Nalena emsebentini ngike ngayifaka ebandla lendzaba ngakhandza kutsi linyenti lebantfu vele seliphila ngayo lendlela yekuhlela umndeni. Labanye bate bangilayela nematibuko akhona noko batsi kufanele sihambe sobabili kuya kulabo labangaseluleka ngato tekuhlela umndeni.” Wasukuma Maseko kwevakala futsi kwatikhanyela kutsi ujabulile hhayi kutentisa.

“Maye yebabe ngiyabonga Somandla lokunike sikhatsi sekutsi utihluphe ngami! Nami ye babe ngitsi ake ngivete kwekutsi ngike ngatsi shelele ngasedolobheni emini lapho ngifike ngabonana nabo phela benhlangano yetekuhlela imindeni. Cha, bangemukele ngetandla letimhlophe, nabo bancome kona lokutsi siye sobabili kute kutewugcwaliseka kwekutsi lendzaba ngeyefu sobabili.”

Bachubeka nalengkulumo yabo laba bakaMaseko baze bagcina bavumelene ngekutsi bavukele khona lena edolobheni ngakusasa kute lendzaba yabo ilungiseke kusashisa nje. Noko-ke Maseko yena abetawucala ngasemsebentini atibike kuhlupheka kwakhe kulabadzala. Akabanga nenkinga-ke nakefika kubaphatsi bakhe bamvumela kalula njengemuntfu lobengakavami nekulova emsebentini.

Bafika kahle emahhavisini etemindeneni boMaseko newakakhe. Batsi kulindza kancane sase siyafika nesabo sikhatsi sekungena kudokotela lopopola bantfu labatewuhlela umndeneni. Bachaza kwevakala bakaMaseko nabodokotela kutsi vele bese bafuna kuvala intalo ngoba umtfwalo bese uvele umkhulu emahlombe aMaseko.

“Cha ngiyasincoma impela Maseko lesento senu. Kungatsi nalabanye bangafundza lapha kini kute live letfu litewukwati kutfutuka kahle,” kubeka yena njalo dokotela. “Nitangicolela-ke nebakitsi boNgcamane ngoba lapha siye sicale sipopole kanjalo-ke nami ngitanipopola. Ngitawucala ngababe Maseko bese uyalandzela-ke namake. Loku kufanele sendlule kuko ngaphambi kwekutsi siwente lomsebenti wekuvala intalo phela.” Asukume dokotela akhombise Maseko lapho atawungena khona.

Wapotjolwa Maseko waphuma dokotela wase ubita LaZwane naye wacilongwa waphuma.

IMIBUTO

- | | | | |
|-----|--------|--|-----|
| 1.1 | 1.1.1 | Kunetimpawu letikhomba kutsi LaZwane bekatitsandza futsi ahlonipha indvodza yakhe, caphuna umusho losekela loku endzabeni. | (1) |
| | 1.1.2 | Kwentani kutsi shelele? | (2) |
| | 1.1.3 | Besekulilanga lesingaki Maseko nemkakhe bacoca ngetekuhlela umndeneni? | (2) |
| | 1.1.4 | Ekutekweni kwaLaZwane kuyabonakala kutsi lisiko lesiSwati lalandzelwa, sekela imphendvulo yakho ngekucaphuna endzabeni. | (2) |
| | 1.1.5 | Ase ubhale tibhidvo letimbili lebetisekudleni kwaMaseko. | (2) |
| | 1.1.6 | Bakabani bantfu bakaKhubonye? | (2) |
| | 1.1.7 | Caphuna ligama endzabeni lelifana naleli lekupopola wakhe umusho. | (2) |
| | 1.1.8 | Caphuna umusho losenzabeni lokhomba kutsi LaZwane abemati Nkulunkulu. | (2) |
| | 1.1.9 | Ngusiphi sizatfu lesente umndeneni wakaMaseko uncume kuhlela Umndeneni? | (1) |
| | 1.1.10 | Sento saLaZwane sihambisana kangakanani nemtsetfo wemalungelo abomake? | (1) |

1.2 Bukisisa lethekesthi lelandzelako bese uphendvula imibuto letawulandzela:



MAHLANGATSHA - Bafundzi besikolwa lesincane sase Heblon bamele kutfolakudla kwabo kwelilanga, lokudla kunikelwe kulesikolwa lesinetintsandzane letingetulu kwemakhulu lamabili itolo. (Sifombe: Mkhulisi Magongo)

IMIBUTO

- | | | |
|-------|---|-----|
| 1.2.1 | Ngekubona kwakho ebhodweni ngalinye kunani? | (2) |
| 1.2.2 | Ngekubona kwakho kusetjentisweni kubasa lomlilo? | (1) |
| 1.2.3 | Ngubani umtfwebuli walesitfombe? | (1) |
| 1.2.4 | Bhala ligama lesikolo salabantfwana labaniketwa kudla. | (1) |
| 1.2.5 | Kubangelwa yini kutsi lesikolo siphawe kudla? | (2) |
| 1.2.6 | Ngekwakho kubona lesikolo sigcina kuliphi libanga? | (1) |
| 1.2.7 | Nguliphi litiko lelinaloluhlobo lokuniketelwa kwekudla? | (1) |

- 1.2.8 Ngekwakho kubona ngabe bangaki bantfwana balesikolo, bhala linani lakho ngemagama. (2)

TOTAL SECTION A: 30

SIGABA B

UMBUTO 2

Fundza letheksthi lelandzelako bese uyayifinyeta ngemagama langengci kulangema-35.

Tindlela tonkhe tasetigcwele bantfu labajake esontfweni laseSheshi kaManzini. Lisekhatsi impela nelidilobha lakaManzini. Phela banemvuselelo, babite uMfundisi weludvumo, umfundisi Mndzebele waseJozi kubaphatsela tinkonzo. Lapha kaMfundisi Mtsimkhulu bese badlile kudla kwakusihlwa sebalungele kuphuma nabo babheke khona enkonzweni. Wevakala uMfundisi asatsi:

“Bantfwana uphi gogowenu? Akuphunywe endlini, nicishe gezi kuwo onkhe emakamelo. Sengiyakhiya” wacisha ekamelweni lakhe uMfundisi kanye nasehhovisi. Bacisha bantfwana. Salukati lesinguLaMatsenjwa satsatsa lijazi laso sembatsa saphuma kanye nebatukulu baso. Yaphuma nendvodzana yaso yakhiya kahle seyitenelisile kutsi bogezi bacinyiwe bonkhe. Nabo-ke boMfundisi Mtsimkhulu nebakakhe bagcwala indlela bayoshona esontfweni.

Phela akusiko khashane kakhulu bacashe kulenye indlu khona lapha edolobheni kaManzini, eKhotsiveli. Bahamba beca titaladi bavikana netimoti, noko atisetinyenti ngoba sekuhlwile.

Bafikisana neliningi lebazalwane. Insimbi yekungena yayisandza kushaya. Kwangenwa wacalwa umsebenti. Yaba yinhle kakhulu inkonzo. Yawalwa kwaphunywa. “Hhayi uyashumayela uMfundisi Mndzebele bazalwane, ungatsi akasiye wakulomhlaba uvela khashane kakhulu.” Kubabata umnumzane Dlamini lokungumabhalane walelibandla.

“Awu, yekela bo Dlamini, besidla lujw lwetinyosi. Asengatsi angabe asayekela.” Kuphendvula uMfundisi Mtsimkhulu. “Yebo bazalwane sekuhlwile sitawuvuselana kusasa nawo umusa weNkhosi.”

“Nihambe kahle Mtsimkhulu, nicaphele bantfwana nesalukati emgwacweni. Tiningi tingoti temigwaco kuletinsuku.” Kuvalelisa yena Dlamini kuMfundisi Mtsimkhulu.

Lachitseka-ke libandla. Kwaba nguloyo naloyo wabamba lebheke kubo. BakaMfundisi Mtsimkhulu sebakheke ekhaya. Ekhaya bashiyeinja lebayetsa batsi ngu “Ayinagama” ngoba bandzindza libito lekuyetsa.

Nabatsi bachamukela ekhaya babona indlu iklaza bogezi. Betfuka bonkhe.”hawu bengitsi siyacima bantfwana nasiphuma ekhaya, ngubani kantsi lophindze wakhanyisa?”

“Sicimile babe.”

Cishi gezi kwaba mnyama endlini. Wevakala ayingama asabhavumula ngale kwendlu. “Ukhona lolapha endlini, ingabe ungene ngakuphi ngoba bengitsi iminyango siyikhiye yonkhe. Ngiyesaba kunetigebengu lapha endlini.” Washo uMfundisi Mtsimkhulu asakhabutela kakhulu. Bayalandzela bogogo Matsenjwa nebatukulu bakhe, nabo sebetfukile.

TOTAL SECTION B: 10

SIGABA C

UMBUTO 3

3.1 Fundza letheksthi bese wenta umsebenti longentasi:

LaZwane yena watsi kube acedze kupheka watsatsa indishi wagalela emanti wayawugeza. Watsi angacedza kugeza wangena endlini yabo yekulala wagcoka. Watsi angacedza kugcoka wavele wacondza emnyango lomkhulu wendlu yabo, nango aphuma ngalelikhulu litubane abambe lebheke esiteshini. Wacale washakutela kepha watsi ubuka sikhatsi ewashini lakhe sikhatsi samtjela kutsi ibhasi yase idvute kwendlula. Lapho-ke wabona kuncono kona kutsi aphindze sakucala, acele empunzini. Watsi afika nje esiteshini nebhasi yabe itsi chamu tfushu elukhalweni.

Wamane wamangala nje LaZwane kwekutsi utawugibela njani, nebantfu batambuka njani ngoba phela liphika lase limbambile esifubeni sekutse ngci. Kushisa kwakutse bhe kantsi nemjuluko wase umane ugeleta nje. Watsi nakatsi utsatsa emehlo akhe ubuka ticatfulo takhe watikhandza tilutfuli kanjalo nemibala beyingasabukeki, ungeke usasho kutsi abeke wawatsintsa emanti ngaloko kusa.

Maseko yena wema sikhashana enhla kwesibaya wate wakhumbula lela langa muhla kuphuma tinkhomo kuyolotjolwa umkakhe LaZwane. Waphatanyiswa ngiko kutsi kwase kufanele abheke ngasemsebentini. Wabuyela endlini masinyane wafika wageza, wadla wangena kutakhe temsebenti.

- 3.1.1 Kulesicephu lesingenhla tsatsa emagama lamabili labolekiwe utakhele ngawo imisho. (4)
- 3.1.2 Kulamagama lalandzelako latsetfwe kulesicephu lesingenhla, shano kutsi loku lokudvwetjelwe kuletsa muphi umcondvo.
- (a) Ibhasi (2)
- (b) Esiteshini (2)
- 3.1.3 Bukisisa lomusho lolandzelako bese ulungisa kupelwa kweligama lelidvwetjelwe:
- Tinkhomo takhe titsetswe esibayeni (1)

3.2 **Fundza lesiceshana lesilandzelako bese wenta umsebenti lotawulandzela:**

Endleleni kwakuhanjwe kutekulwa nemkhwenyana, noko indzaba lenkhulu kungiyi lena yelusuku lwekutsalwa kwaFundi. Loko kutekula kwenta nekutsi bangayiva kangako nendlela. Endleleni bebahambe bahlangana nje netimoto letinyenti, kwatise phela kutsi bekungumgwaco lomkhulu lophitsitelako lo. Kuleto timoto labahlangana nato beyikhona neyeticimamlilo kanye neyemaphoyisa.

IMIBUTO

3.2.1 Khetsa letitfo tenkhulumo letilandzelako wakhe lemisho lekubakaki:

- (a) Siphawulo (umusho losesikhatsini lesitako) (2)
- (b) Sibaluli (umusho lonamentiwangco) (2)
- (c) Libitombici (umusho losesikhatsini lesisandza kwendlula) (2)

3.3 Bukisisa lethekesthi lelandzelako bese wenta lomsebenti lolandzelako:

Inkhundla 38

Sigaba 1

(Ebusuku nakudzabuka kusa)

SIBHAMU:Uyabona babe Nkhosi singefika sitimela lapho, agibele, atfole nelitfuba lekubuka Lomthandazo esitimeleni, bese kutsi bangefika eMatsafeni, ngembi nje kwekutsi sifike eNaspot, behle bobabili. Ulibona njani lelo?

Umbuto

Lombhalo walesiceshana ubhalwe ngetindlela letine letehlukene. Bhala emagama nobe imisho lebhalwe ngalokwehlukile usho kutsi yehluke kanjani kuleminyene. (5)

3.4 3.4.1 Phindza ubhale lemisho kutsi endzaweni yemusho lodvvetjelwe ubhale ligama linye.

- (a) Umnumzane Nkhosi uteke bafati labatsatfu. (1)
- (b) Dlamini bamudle tonkhe tinkhomo letinyenti lebetidla ndzawonye. (1)
- (c) Umfana ulunywe tinyosi letinyenti lebetindiza ndzawonye. (1)

- 3.4.2 Phindza ubhale lemisho lelandzelako, endzaweni yeligama lelidvwetjelwe bhala mcondvofana walo.
- (a) Umfundisi Makhathini uthandaza aze akhale. (1)
(b) Bafundzi babutsa emaphepha ebaleni lesikolwa. (1)
- 3.4.3 Yakha imisho lemibili lenemicondvo lehlukene ngaleligama lelandzelako:
- Inyanga. (2)
- 3.4.4 Chaza lemisho lelandzelako:
- (a) Jabulani yimvu yenkhosi. (1)
(b) Thembi yinkhomo enkhundleni yetemidlalo. (1)
- 3.4.5 Phindza ubhale lomusho lolandzelako kutsi endzaweni yeligama lelidvwetjelwe ubhale mcondvophika walo:
- Bantfu balenzawo batimphuya todvwa. (1)

SAMBA: 70